

महाराष्ट्र शासन

अल्पसंख्याक विकास विभाग

शासन परिपत्रक क्रमांक : वसगृ २०१२/प्र.क्र.१६८/२०१२/कार्यासन-८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ०१ नोव्हेंबर, २०२१.

- वाचा :** १. अल्पसंख्याक विकास विभाग, शासन निर्णय क्रमांक :
अविवि २००९/ प्र.क्र.१५/का.८, दिनांक ०२ मार्च, २०१०.
२. अल्पसंख्याक विकास विभाग, शासन निर्णय क्रमांक :
वसगृ २०११/ प्र.क्र.१३०/का.८, दिनांक २० डिसेंबर, २०११.
३. अल्पसंख्याक विकास विभाग, शासन निर्णय क्रमांक :
वसगृ २०१२/ प्र.क्र.१६८/का.८, दिनांक २१ जून, २०१३
४. अल्पसंख्याक विकास विभाग, शासन निर्णय क्रमांक :
वसगृ २०१२/ प्र.क्र.१६८/का.८, दिनांक ०५ सप्टेंबर, २०१४.

शासन परिपत्रक :

राज्यातील अल्पसंख्याक समाजातील उच्च शिक्षण घेणाऱ्या मुलींसाठी सर्व जिल्ह्यांमध्ये वसतिगृह बांधण्यास दिनांक ०२.०३.२०१० च्या शासन निर्णयान्वये मान्यता देण्यात आलेली आहे. त्यास अनुसरून राज्यात अल्पसंख्याक समाजातील मुलींसाठी वसतिगृहे सुरु करण्यात आलेली आहेत. त्याचप्रमाणे नंतरच्या काळात केंद्र शासनाच्या प्रधान मंत्री जनविकास कार्यक्रमांतर्गत मुलांसाठी देखील वसतिगृहे सुरु करण्यात आलेली आहेत / करण्याची प्रक्रिया सुरु आहे. ही सर्व वसतिगृहे विद्यापीठांच्या आवारात किंवा शासकीय संस्थांच्या आवारात बांधण्यात आलेली आहेत / येत आहेत. वसतिगृहांच्या व्यवस्थापनाची कार्यपद्धती निश्चित करतांना वसतिगृहामध्ये नियुक्त करण्यात येणारा कर्मचारीवृंद, वसतिगृहात प्रवेश घेणाऱ्या विद्यार्थ्यांची शुल्क आकारणी, वसतिगृहाच्या व्यवस्थापनासाठी उपलब्ध करून द्यावयाचे अनुदान इत्यादी बाबी वेळोवेळी निश्चित करण्यात आलेल्या आहेत.

२. दिनांक २१.०६.२०१३ च्या शासन निर्णयानुसार वसतिगृहातील प्रवेशाबाबत कार्यपद्धती निश्चित केलेली आहे. वसतिगृहातील प्रवेशासाठी निश्चित करण्यात आलेली कार्यपद्धती अधिक स्पष्ट करण्यासाठी खालीलप्रमाणे पात्रता व अटींचा समावेश करण्यात येत आहे :

- १) विद्यार्थी महाराष्ट्र राज्याचा अधिवासी (Domicile) असावा.
- २) लाभार्थी विद्यार्थी इयत्ता १२ वी नंतरचे उच्च शिक्षण घेणारा असावा.
- ३) विद्यार्थ्यांचे महाविद्यालयातून नाव कमी केल्यास / त्याने महाविद्यालय सोडल्यास त्याला वसतिगृहामध्ये वास्तव्य करता येणार नाही.

- ४) वसतिगृहात प्रवेश घेणाऱ्या विद्यार्थ्याने पूर्णवेळ शासन मान्य अभ्यासक्रमात प्रवेश घेणे आवश्यक आहे. विद्यार्थी शिकत असलेला संबंधित अभ्यासक्रम पूर्ण होईपर्यंतच तो वसतिगृहात वास्तव्य करण्यास पात्र राहील.
- ५) लाभार्थी विद्यार्थ्याने निवड केलेल्या शैक्षणिक अभ्यासक्रमाच्या कालावधीपर्यंत वसतिगृहात वास्तव्य करण्यास पात्र राहील. त्यानंतर विद्यार्थी वसतिगृहात वास्तव्य करू शकणार नाही.
- ६) विद्यार्थ्याने प्रवेश घेतलेल्या अभ्यासक्रमाच्या शेवटच्या वर्षाच्या सर्व परीक्षा (तोंडी परीक्षा (viva), प्रात्यक्षिक परीक्षा (practical exam), लेखी परीक्षा (written exam) इत्यादी) झाल्यानंतर एका आठवड्यात वसतिगृह सोडणे बंधनकारक राहिल.
- ७) विद्यार्थी पूर्ण अनुत्तीर्ण झाल्यास व त्या अभ्यासक्रमासाठी पूर्णवेळ अधिकृत (bonafide) विद्यार्थी नसल्यास त्याला वसतिगृहात वास्तव्य करता येणार नाही.
- ८) वसतिगृहात राहणाऱ्या विद्यार्थ्याची वसतिगृहातील तसेच शैक्षणिक अभ्यासक्रमा दरम्यानची शैक्षणिक संस्थेतील वर्तणूक चांगली असणे आवश्यक आहे. तसेच विद्यार्थ्याने वसतिगृहात लागू असणाऱ्या सर्व नियमांचे पालन करणे आवश्यक आहे.

उपरोक्त निकष व अटी संबंधित प्राचार्यांनी वसतिगृहात राहणाऱ्या विद्यार्थ्यांच्या निदर्शनास आणून द्याव्यात व त्याचे काटेकोरपणे पालन होईल याची दक्षता घ्यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्र. २०२१११०११२४१०२०१४ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. मा. सोनवणे)

उप सचिव, महाराष्ट्र शासन

प्रत,

- १) महालेखापाल, महाराष्ट्र - १ (लेखा व अनुज्ञेयता), मुंबई / नागपूर,
- २) अधिदान व लेखा अधिकारी, मुंबई
- ३) निवासी लेखा परीक्षा अधिकारी, मुंबई
- ४) प्रधान सचिव, उच्च व तंत्र शिक्षण विभाग, मंत्रालय, मुंबई,
- ५) जिल्हाधिकारी (सर्व)
- ६) मुख्य कार्यकारी अधिकारी, जिल्हा परिषद (सर्व),
- ७) संचालक, तंत्रशिक्षण संचालनालय, मुंबई,
- ८) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई

- ९) जिल्हा महिला व बालकल्याण अधिकारी (सर्व)
- १०) जिल्हा कोषागार अधिकारी (सर्व)
- ११) वित्त विभाग (अर्थसंकल्प-१४) (व्यय-४), मंत्रालय, मुंबई
- १२) नियोजन विभाग (कार्यासन १४७५)
- १३) रोखशाखा व कार्यासन-७, अल्पसंख्याक विकास विभाग, मंत्रालय, मुंबई
- १४) निवड नस्ती, कार्यासन-८.